



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്
പത്തനംതിട്ട

<p>ജനുവരി 7</p> <hr/> <p>January 7</p>	<p>2019</p>
<p><i>1193 ധനു 23 തിങ്കൾ</i></p>	
<p>പത്രക്കുറിപ്പ് -1</p>	

www.prd.kerala.gov.in, dioptal@gmail.com ഫോൺ0468-2222657

ഗസ്റ്റ് ഇൻസ്ട്രക്ഷൻ ഒഴിവ്

റാന്നി ഗവൺമെന്റ് ഐടിഐയിൽ എംപ്ലോയബിലിറ്റി സ്കിൽ ട്രെയിനിംഗ് ഗസ്റ്റ് ഇൻസ്ട്രക്ഷനുകളുടെ ഒഴിവിലേക്ക് അപേക്ഷ ക്ഷണിച്ചു. എംബിഎ അല്ലെങ്കിൽ ബിബിഎയും രാജ്യ വർഷത്തെ പ്രവൃത്തിപരിചയവും അല്ലെങ്കിൽ സോഷ്യോളജി/സോഷ്യൽ വെൽഫെയർ/എക്കണോമിക്സ് ബിരുദവും രാജ്യ വർഷത്തെ പ്രവൃത്തിപരിചയവും അല്ലെങ്കിൽ ബന്ധപ്പെട്ട വിഷയത്തിൽ ബിരുദം/ ഡിപ്ലോമയും രാജ്യ വർഷത്തെ പ്രവൃത്തിപരിചയവുമാണ് യോഗ്യത. കമ്മ്യൂണിക്കേറ്റീവ് ഇംഗ്ലീഷ്, കമ്പ്യൂട്ടർ എന്നിവയിൽ പരിജ്ഞാനവും ഉണ്ടായിരിക്കണം. മണിക്കൂറിൽ 240 രൂപ നിരക്കിൽ ഒരു മാസം പരമാവധി 24000 രൂപ വേതനം ലഭിക്കും. യോഗ്യരായവർ ജനുവരി 10ന് രാവിലെ 11ന് ഐടിഐയിൽ നടക്കുന്ന ഇൻ്റർവ്യൂവിന് അസൽ സർട്ടിഫിക്കറ്റുകളും സാക്ഷ്യപ്പെടുത്തിയ പകർപ്പും സഹിതം ഹാജരാകണം. കൂടുതൽ വിവരം ഐടിഐയിൽ ലഭിക്കും. ഫോൺ: 04735 221085.

(പിഎൻപി 60/19)

ജില്ലയിൽ 3986 മെട്രിക് ടൺ ഭക്ഷ്യധാന്യം അനുവദിച്ചു

ജില്ലയിലെ റേഷൻ കാർഡുടമകൾക്ക് ഈ മാസം വിതരണം നടത്തുന്നതിനായി 3455.636 മെ. ടൺ അരിയും 531.250 മെ. ടൺ ഗോതമ്പും ഉൾപ്പെടെ 3986.886 മെട്രിക് ടൺ ഭക്ഷ്യധാന്യം അനുവദിച്ചു. മുൻഗണനാ വിഭാഗത്തിൽപ്പെട്ട കാർഡുകളിലെ (പിക് കാർഡ്) ഓരോ അംഗത്തിനും കിലോഗ്രാമിന് രാജ്യ രൂപാ നിരക്കിൽ നാല് കിലോഗ്രാം അരിയും ഒരു കിലോഗ്രാം ഗോതമ്പും, എ.എ.വൈ കാർഡുകൾക്ക് (മഞ്ഞ കാർഡ്)

സൗജന്യ നിരക്കിൽ കാർഡൊന്നിന് 30 കി.ഗ്രാം അരിയും അഞ്ച് കിലോഗ്രാം ഗോതമ്പും റേഷൻ കടകളിൽ നിന്ന് ഈ മാസം ലഭിക്കും. മുൻഗണനാ-ഇതര-സബ്സിഡി പദ്ധതിയിൽ ഉൾപ്പെട്ടവർക്ക് (നീല കാർഡ്) ഓരോ അംഗത്തിനും നാല് രൂപാ നിരക്കിൽ രണ്ട് കിലോഗ്രാം അരിയും മുൻഗണനാ-ഇതര-നോൺ സബ്സിഡി വിഭാഗത്തിൽപ്പെട്ടവർക്ക് (വെള്ള കാർഡ്) കാർഡൊന്നിന് അരിയും ഗോതമ്പും ഉൾപ്പെടെ നാല് കിലോഗ്രാം (അരി കിലോഗ്രാമിന് 10.90 രൂപയ്ക്കും ഗോതമ്പ് 8.70 രൂപയ്ക്കും) ലഭിക്കുന്നതാണ്. മുൻഗണനാ-ഇതര-സബ്സിഡി, മുൻഗണനാ-ഇതര-നോൺ സബ്സിഡി കാർഡുകൾക്ക് പരമാവധി മൂന്ന് കിലോഗ്രാം അല്ലെങ്കിൽ രണ്ട് കിലോഗ്രാം ആട്ട സ്റ്റോക്കിന്റെ ലഭ്യത അനുസരിച്ച് കി.ഗ്രാമിന് 17 രൂപാ നിരക്കിൽ ലഭിക്കും. വൈദ്യുതീകരിച്ച വീടുള്ള എല്ലാ കാർഡുടമകൾക്കും കാർഡൊന്നിന് അര ലിറ്ററും, വൈദ്യുതീകരിക്കാത്ത വീടുള്ളവർക്ക് കാർഡൊന്നിന് നാല് ലിറ്ററും മണ്ണെണ്ണ, ലിറ്ററിന് 32 രൂപാ നിരക്കിൽ ലഭിക്കും.

ഇതുകൂടാതെ പ്രളയബാധിതകാർഡുകൾക്ക് മൂന്ന് മുതൽ അഞ്ച് ലിറ്റർ വരെ നോൺ സബ്സിഡി മണ്ണെണ്ണ ലിറ്ററിന് 37 രൂപ നിരക്കിലും ലഭ്യമാണ്.

പരാതികൾ 1800-425-1550 എന്ന ടോൾ ഫ്രീ നമ്പരിലോ ജില്ലാ സപ്ലൈ ആഫീസിലെ 0468 2222612 എന്ന നമ്പരിലോ, താലൂക്ക് സപ്ലൈ ആഫീസുകളിലെ താഴെ പറയുന്ന നമ്പരുകളിലോ അറിയിക്കാം. കൂടാതെ റേഷൻകടകളിൽ പ്രദർശിപ്പിച്ചിട്ടുള്ള റേഷനിംഗ് ഇൻസ്പെക്ടർമാരുടെയും/താലൂക്ക് സപ്ലൈ ആഫീസറുടെയും മൊബൈൽ നമ്പരുകളിലും പരാതി അറിയിക്കാമെന്നും ജില്ലാ സപ്ലൈ ഓഫീസർ അറിയിച്ചു.

താലൂക്ക് സപ്ലൈ ഓഫീസുകളിലെ ഫോൺ നമ്പരുകൾ:
 കോഴഞ്ചേരി - 0468 2222212, കോന്നി - 0468 2246060, തിരുവല്ല - 0469 2701327, അടൂർ - 0473 4224856, റാന്നി - 0473 5227504, മല്ലപ്പള്ളി - 0469 2782374.
 (പിഎൻപി 61/19)

കായിക ക്ഷമതാ പരീക്ഷ

ജില്ലയിൽ എക്സൈസ് വകുപ്പിൽ സിവിൽ എക്സൈസ് ഓഫീസർ (കാറ്റഗറി നമ്പർ 340/16) തസ്തികയുടെ ചുരുക്കപ്പട്ടികയിൽ ഉൾപ്പെട്ടവർക്കുള്ള ശാരീരിക അളവെടുപ്പും കായികക്ഷമതാ പരീക്ഷയും ഈ മാസം 16,17,18,19,21,22 തീയതികളിൽ അടൂർ വടക്കടത്തുകാവ് കെഎപി മൂന്നാം ബ്ലോക്കിലെ പോലീസ് പരേഡ് ഗ്രൗണ്ടിൽ നടക്കും. ഉദ്യോഗാർത്ഥികൾ പി.എസ്.സിയുടെ വെബ്സൈറ്റിൽ നിന്നും ഡൗൺലോഡ് ചെയ്ത അഡ്മിഷൻ ടിക്കറ്റ്, കമ്മീഷൻ നിർദ്ദേശിച്ചിരിക്കുന്ന തിരിച്ചറിയൽ രേഖയുടെ അസൽ എന്നിവ സഹിതം ഹാജരാകണം. ഇത് സംബന്ധിച്ച എസ്എംഎസ് ലഭിക്കാത്തവർ ജില്ലാ പി.എസ്.സി ഓഫീസുമായി ബന്ധപ്പെടണം. കായികക്ഷമതാ പരീക്ഷയ്ക്ക് ഹാജരാകുന്ന ഉദ്യോഗാർത്ഥികൾ വസ്ത്രങ്ങളിൽ ഏതെങ്കിലും ക്ലബ്ബ്, പരിശീലന സ്ഥാപനങ്ങൾ എന്നിവയുടെ പേരോ ലോഗോയോ ഉപയോഗിക്കുവാൻ പാടില്ല. ഫോൺ: 0468 2222665.
 (പിഎൻപി 62/18)

**പ്രത്യേക പത്രക്കുറിപ്പ്
 ഇന്ന് (8) രാത്രി പ്രവർത്തിക്കുന്ന മെഡിക്കൽ സ്റ്റോറുകൾ**

ശബരിമല തീർത്ഥാടനത്തോടനുബന്ധിച്ച് ജില്ലയിൽ ഇന്ന് (8) രാത്രി പ്രവർത്തിക്കുന്ന മെഡിക്കൽ സ്റ്റോറുകൾ: മോഡേൺ ഡ്രഗ് ഹൗസ് പത്തനംതിട്ട, എവരിഡേ മെഡിക്കൽസ് കോന്നി, കൂടത്തുമണ്ണിൽ മെഡിക്കൽസ് കോഴഞ്ചേരി, നീതി മെഡിക്കൽസ് അടൂർ, തുഷാര മെഡിക്കൽസ് പന്തളം, എംജിഎം മെഡിക്കൽസ് തിരുവല്ല, സഫൽ മെഡിക്കൽസ് റാന്നി, കുര്യൻസ് മെഡിക്കൽസ് കുമ്പളാംപൊയ്ക.
 (പ്രത്യേക പത്രക്കുറിപ്പ് 06/19)

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	---	--

ഇൻഫർമേഷൻ & പബ്ലിക് റിലേഷൻസ് വകുപ്പ്



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്
പത്തനംതിട്ട

<p>ജനുവരി 7</p> <hr/> <p>January 7</p>	<p>2019</p>
<p><i>1193 ധനു 23 തിങ്കൾ</i></p>	
<p>പത്രക്കുറിപ്പ് -2</p>	

www.prd.kerala.gov.in,

diopla1@gmail.com

ഫോൺ0468-2222657

വിദ്യാഭ്യാസ സ്കോളർഷിപ്പ്

സംസ്ഥാന മോട്ടോർ തൊഴിലാളി ക്ഷേമ പദ്ധതിയിൽ 2018 മാർച്ച് 31 വരെ അംഗത്വം എടുത്തിട്ടുള്ള തൊഴിലാളികളുടെ മക്കൾക്കുള്ള 2018-19 വർഷത്തെ വിദ്യാഭ്യാസ സ്കോളർഷിപ്പിന് ഈ മാസം 20 വരെ അപേക്ഷിക്കാം. വാർഷിക പരീക്ഷയ്ക്ക് 50 ശതമാനം മാർക്ക് നേടിയിട്ടുള്ള എട്ടാം ക്ലാസ് മുതൽ പ്രൊഫഷണൽ കോഴ്സിന് പഠിക്കുന്ന കുട്ടികൾക്ക് വരെ അപേക്ഷിക്കാം. പ്രൊഫഷണൽ കോഴ്സിന് പഠിക്കുന്ന കുട്ടികൾ സർക്കാർ നിശ്ചയിച്ചിട്ടുള്ള യോഗ്യതാ പരീക്ഷയുടെ അടിസ്ഥാനത്തിൽ മെറിറ്റ് ക്വോട്ടയിൽ പ്രവേശനം നേടിയവരായിരിക്കണം. അപേക്ഷാ ഫോറം kmtwwfb.org എന്ന വെബ്സൈറ്റിൽ ലഭ്യമാണ്. ഫോൺ: 0468 2320158. (പിഎൻപി 63/18)

രാജിവച്ചു

പന്തളം ബ്ലോക്ക് പഞ്ചായത്ത് പ്രസിഡന്റ് പി.കെ.തങ്കമ്മ ടീച്ചർ പ്രസിഡന്റ് സ്ഥാനം രാജിവച്ചു. (പിഎൻപി 64/18)

ശാസ്ത്രപാർക്കുകൾ പ്രവർത്തനം തുടങ്ങി

യു.പി ക്ലാസുകളിലെ ശാസ്ത്രപഠനം കാര്യക്ഷമമാക്കാൻ സമഗ്രശിക്ഷ കേരളയുടെ നേതൃത്വത്തിൽ ശാസ്ത്രപാർക്കുകൾ പ്രവർത്തനം ആരംഭിച്ചു. ജില്ലയിൽ 11 ബി.ആർ.സി കളിലായി 49 സ്കൂളുകളിലാണ് ഇത് നടപ്പിലാക്കുന്നത്. ശാസ്ത്രപാർക്കുകളുടെ ജില്ലാതല ഉദ്ഘാടനം കോഴഞ്ചേരി ബി.ആർ.സിയിൽ ജില്ലാപഞ്ചായത്ത് വൈസ്പ്രസിഡന്റ് ജോർജ് മാമ്മൻ കൊ ുർ നിർവഹിച്ചു. കോഴഞ്ചേരി ഗ്രാമപഞ്ചായത്ത് പ്രസിഡൻ്റ് മിനി ശ്യാം മോഹൻ അധ്യക്ഷത വഹിച്ചു.

വിദ്യാർഥികളിൽ ശാസ്ത്രീയ മനോഭാവവും ശാസ്ത്ര താത്പര്യവും വളർത്തുക എന്നതാണ് ശാസ്ത്രപാർക്കുകളുടെ ലക്ഷ്യം. കുട്ടികളിൽ ശാസ്ത്രകൗതുകം ജനിപ്പിക്കുക, അന്വേഷണ താല്പര്യം വളർത്തുക, ശാസ്ത്രതത്വങ്ങൾ പ്രായോഗികമായി മനസ്സിലാക്കുക തുടങ്ങിയ തുടങ്ങിയ നേട്ടങ്ങളാണ് വിദ്യാലയങ്ങളിൽ ശാസ്ത്രപാർക്ക് ആരംഭിച്ചതിലൂടെ ലക്ഷ്യമിടുന്നത്. കുട്ടികൾക്കും രക്ഷിതാക്കൾക്കും ശാസ്ത്രപാർക്കുകളിൽ പരീക്ഷണങ്ങൾ ചെയ്യുന്നതിനും ശാസ്ത്രതത്വങ്ങൾ കെ ത്തുന്നതിനും അവ പ്രയോഗിച്ചു നോക്കുന്നതിനും ഇതിലൂടെ അവസരം ലഭിക്കും. ഒരു സ്കൂളിന് 30,000 രൂപ വീതം ശാസ്ത്രപാർക്കുകൾ ക്രമീകരിക്കുന്നതിനായി സമഗ്രശിക്ഷ നൽകിയിരുന്നു. അടുത്ത അധ്യയനവർഷം മറ്റു സ്കൂളുകളിലേക്കു കൂടി പദ്ധതി വ്യാപിപ്പിക്കും.

എസ്.എസ്.എ ജില്ലാ പ്രോജക്ട് ഓഫീസർ ഡോ.ആർ.വിജയമോഹനൻ, വിദ്യാഭ്യാസ ഉപഡയറക്ടർ ജി.ഉഷ., സ്റ്റേറ്റ് പ്രോഗ്രാം ഓഫീസർ കെ.ജെ ഹരികുമാർ, ജില്ലാ പ്രോഗ്രാം ഓഫീസർ പി.എ.സിന്ധു, കോഴഞ്ചേരി ബി.പി.ഒ എൻ.എസ്.ജയകുമാർ, പ്രഥമാധ്യാപിക രമണി എന്നിവർ സംസാരിച്ചു. (പിഎൻപി 65/18)

പുനർജനി സുരക്ഷ പദ്ധതിയിൽ ഒഴിവ്

സ്റ്റേറ്റ് എയിഡ്സ് കൺട്രോൾ സൊസൈറ്റിയുടെ ഭാഗമായി ജില്ലയിൽ പ്രവർത്തിക്കുന്ന പുനർജനി സുരക്ഷാ പദ്ധതിയിലേക്ക് മോണിറ്ററിംഗ് ഇവാലുവേഷൻ ആൻഡ് അക്കൗണ്ട് റിപ്പോർട്ട് ഓഫീസർ തസ്തികയിലേക്ക് അപേക്ഷ ക്ഷണിച്ചു. എം.എസ്.ഡബ്ല്യു/എം.കോം ആണ് യോഗ്യത. താത്പര്യമുള്ളവർ ഈ മാസം 19ന് മുമ്പ് പുനർജനി സുരക്ഷാ പദ്ധതി, ആനപ്പാറ പി.ഒ, പത്തനംതിട്ട എന്ന വിലാസത്തിലോ punarjani2005@gmail.com എന്ന ഇ-മെയിലിലോ അപേക്ഷിക്കണം. ഫോൺ: 0468 2325294.

(പിഎൻപി 66/18)

ഫോട്ടോ അടിക്കുറിപ്പ്

- 1) ശാസ്ത്രപാർക്കുകളുടെ ജില്ലാതല ഉദ്ഘാടനം കോഴഞ്ചേരി ബി.ആർ.സിയിൽ ജില്ലാപഞ്ചായത്ത് വൈസ്പ്രസിഡന്റ് ജോർജ് മാമ്മൻ കൊ ുർ നിർവഹിക്കുന്നു.



ഇൻഫർമേഷൻ & പബ്ലിക് റിലേഷൻസ് വകുപ്പ്



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്
പത്തനംതിട്ട

<p>ജനുവരി 7</p> <hr/> <p>January 7</p>	<p>2019</p>
<p>1193 ധനു 23 തിങ്കൾ</p>	
<p>പത്രക്കുറിപ്പ് -3</p>	

www.prd.kerala.gov.in,

diopta1@gmail.com

ഫോൺ0468-2222657

**മകരവിളക്ക് - തിരുവാഭരണ ഘോഷയാത്ര:
അപകടങ്ങൾ ഒഴിവാക്കുന്നതിന് ക്രമീകരണങ്ങളായി;
പമ്പ ഹിൽസ് ടോപ്പിൽ മണ്ണിടിച്ചിലിന് സാധ്യത**

ശബരിമല മകരവിളക്കിനോടും തിരുവാഭരണ ഘോഷയാത്രയോടും അനുബന്ധിച്ച് അപകടങ്ങൾ ഒഴിവാക്കുന്നതിന് ഉൾപ്പെടെയുള്ള ക്രമീകരണങ്ങൾക്ക് രൂപം നൽകിയതായി ജില്ലാ കളക്ടർ പി.ബി നൂഹ് പറഞ്ഞു. ഇതുമായി ബന്ധപ്പെട്ട് കളക്ടറേറ്റിൽ ചേർന്ന യോഗങ്ങൾക്കു ശേഷം സംസാരിക്കുകയായിരുന്നു അദ്ദേഹം. മകരവിളക്കിനോട് അനുബന്ധിച്ച് ഏർപ്പെടുത്തേണ്ട ദുരന്തനിവാരണ മുൻകരുതൽ സംവിധാനങ്ങൾക്ക് ജില്ലാ കളക്ടറുടെ അധ്യക്ഷതയിൽ കളക്ടറേറ്റിൽ ചേർന്ന ജില്ലാ ദുരന്തനിവാരണ അതോറിറ്റി യോഗം രൂപം നൽകി. ഇതിനു പുറമേ, തിരുവാഭരണ ഘോഷയാത്ര കടന്നു പോകുന്ന സ്ഥലങ്ങളിൽ ഏർപ്പെടുത്തേണ്ട ക്രമീകരണങ്ങളും ജില്ലാ കളക്ടറുടെ അധ്യക്ഷതയിൽ ചേർന്ന പ്രത്യേക യോഗം നിശ്ചയിച്ചു. പമ്പ ഹിൽസ് ടോപ്പിൽ മണ്ണിടിച്ചിൽ മൂലം അപകടമുറകാൻ സാധ്യതയുണ്ട് എന്ന് ജില്ലാ ദുരന്തനിവാരണ അതോറിറ്റി യോഗത്തിൽ വിവിധ വകുപ്പുകൾ അറിയിച്ചു. ഇതേതുടർന്ന് ഇക്കാര്യം സംയുക്ത പരിശോധന നടത്തുന്നതിന് വിവിധ വകുപ്പ് ഉദ്യോഗസ്ഥർ അടങ്ങുന്ന പ്രത്യേക ടീമിനെ ജില്ലാ കളക്ടർ നിയോഗിച്ചു. മകരവിളക്ക് ദർശിക്കുന്നതിന് തീർത്ഥാടകർ വലിയ തോതിൽ എത്തുന്ന സ്ഥലങ്ങളിൽ ഒന്നാണ് ഹിൽടോപ്പ്.

മകരവിളക്കിനോട് അനുബന്ധിച്ച് തീർത്ഥാടകർ തിരിച്ചു കൂടുന്ന എല്ലാ സ്ഥലങ്ങളിലും, മകരവിളക്ക് വൃദ്ധ പോയിന്റുകളായ അയ്യൻമല, നെല്ലിമല, പത്തിപ്പാറ, അട്ടത്തോട് കോളനി,

അട്ടന്തോട് പടിഞ്ഞാറ്, അട്ടന്തോട് പടിഞ്ഞാറേക്കര, ഇലവുകൾ എന്നിവിടങ്ങളിലും അപകടങ്ങൾ ഒഴിവാക്കുന്നതിന് ശക്തമായ സുരക്ഷയൊരുക്കുകയും തീർത്ഥാടകർക്ക് ആവശ്യമായ സൗകര്യങ്ങൾ ഏർപ്പെടുത്തുമെന്നും ജില്ലാ കളക്ടർ പറഞ്ഞു. മകരവിളക്ക് വ്യൂ പോയിന്റുകളിലെ സുരക്ഷാസ്ഥിതി ജില്ലാ ദുരന്തനിവാരണ വിഭാഗം പരിശോധിച്ച് ജില്ലാ കളക്ടർക്ക് റിപ്പോർട്ട് നൽകിയതു കണക്കിലെടുത്താണ് ശക്തമായ സുരക്ഷാ ക്രമീകരണങ്ങൾ ഏർപ്പെടുത്തിയത്. ഇതുപ്രകാരം മകരവിളക്ക് വ്യൂ പോയിന്റുകളായ സ്ഥലങ്ങളിൽ വെളിച്ചം നൽകുന്നതിന് ആവശ്യമായ നടപടി സ്വീകരിക്കും. ആസ്കാ ലൈറ്റ്, വൈദ്യുത വിളക്കുകൾ എന്നിവ ഇവിടെ ക്രമീകരിക്കും. അപകട സാധ്യതയുള്ള സ്ഥലങ്ങളിൽ ബാരിക്കേഡുകൾ സ്ഥാപിക്കും. കുടിവെള്ളം വിതരണം ചെയ്യുന്നതിനും സംവിധാനം ഏർപ്പെടുത്തി. സ്ട്രെച്ചർ സേവനം ലഭ്യമാക്കുന്നതിന്റെ ഭാഗമായി അയ്യപ്പസേവാ സംഘം, ശബരിമല സാനിറ്റേഷൻ സൊസൈറ്റി പ്രവർത്തകരെ പരിശീലനം നൽകി വ്യൂപോയിന്റുകളിൽ നിയോഗിക്കും. ഇതാവശ്യമാണ് വ്യൂ പോയിന്റുകളിൽ സ്ട്രെച്ചർ സർവീസ് ഏർപ്പെടുത്തുന്നത്. പ്രഥമ ശുശ്രൂഷ, ആംബുലൻസ് സേവനങ്ങൾ ആരോഗ്യ വകുപ്പ് ഏർപ്പെടുത്തും. എല്ലാ മകരവിളക്ക് വ്യൂ പോയിന്റുകളിലും നിർദ്ദേശങ്ങൾ നൽകുന്നതിന് ഉച്ചഭാഷിണികൾ ഏർപ്പെടുത്തും. എല്ലാ വ്യൂപോയിന്റുകളിലും ഡെപ്യൂട്ടി തഹസീൽദാർമാരുടെ നേതൃത്വത്തിൽ പോലീസ്, ആരോഗ്യം, ഫയർ, ദുരന്തനിവാരണ വിഭാഗം ഉദ്യോഗസ്ഥരെ നിയോഗിക്കും.

വലിയ തിരക്ക് അനുഭവപ്പെടുന്നതു കണക്കിലെടുത്ത് അപകടമുറകാതിരിക്കുന്നതിന് ആവശ്യമായ മുൻകരുതൽ സ്വീകരിക്കണമെന്ന് ജില്ലാ കളക്ടർ പി.ബി. നൂഹ് ഉദ്യോഗസ്ഥർക്ക് നിർദ്ദേശം നൽകി. മകരവിളക്കിനോട് അനുബന്ധിച്ച് വ്യൂ പോയിന്റുകളിൽ ഉൾപ്പെടെ നിയോഗിക്കപ്പെടുന്ന ഉദ്യോഗസ്ഥർ പ്രൊഫഷണലായി ഉത്തരവാദിത്വത്തോടെ പ്രവർത്തിക്കണം. സന്നിധാനം, പമ്പ, നിലയ്ക്കൽ എന്നിവിടങ്ങളിലെ അടിയന്തര സഹായ കേന്ദ്രങ്ങളുമായി യോജിച്ച് ഉദ്യോഗസ്ഥർ പ്രവർത്തിക്കണമെന്നും അദ്ദേഹം പറഞ്ഞു.

ചാലക്കയത്ത് റോഡ് സൈഡിലെ മാലിന്യങ്ങൾ നീക്കം ചെയ്യുന്നതിന് ദേവസ്വം ബോർഡിന് ജില്ലാ കളക്ടർ നിർദ്ദേശം നൽകി. മകരവിളക്ക് ഉത്സവവുമായും തിരുവാഭരണഘോഷയാത്രയുമായും ബന്ധപ്പെട്ട് പ്ലാസ്റ്റിക് വസ്തുക്കളുടെ ഉപയോഗം ഒഴിവാക്കാൻ തീർത്ഥാടകർ ഉൾപ്പെടെ എല്ലാവരും ശ്രദ്ധിക്കണമെന്ന് ജില്ലാ കളക്ടർ പറഞ്ഞു. മകരവിളക്ക് തീർത്ഥാടന കാലത്തെ മാലിന്യങ്ങൾ പൂർണ്ണമായി നീക്കുന്നതിന് ജില്ലാ കളക്ടറുടെ ചുമതലയിലുള്ള ശബരിമല സാനിറ്റേഷൻ സൊസൈറ്റി പ്രവർത്തകരുടെ സേവനം ജനുവരി 22 വരെ ഏർപ്പെടുത്തും. മകരവിളക്കുമായി ബന്ധപ്പെട്ട് നിലയ്ക്കൽ ബേയ്സ് ക്യാമ്പിൽ 800 ചെറു വാഹനങ്ങൾക്കു കുടി പുതുതായി പാർക്കിംഗ് സൗകര്യം ഏർപ്പെടുത്തിയതായി ദേവസ്വം ബോർഡ് അറിയിച്ചു.

മകരവിളക്ക് ദർശനത്തിനായി തീർത്ഥാടകർ മരങ്ങളിൽ കയറി അപകടം സംഭവിക്കാതിരിക്കുന്നതിന് ആവശ്യമായ മുൻകരുതൽ സ്വീകരിക്കും. അതേപോലെ മകരവിളക്ക് ദർശനത്തിനു ശേഷം മടങ്ങുന്നവർ ബസുകളുടെ മുകളിൽ കയറി യാത്ര ചെയ്യുന്നത് അപകടത്തിന് ഇടവരുത്തുമെന്നതിനാൽ ഇക്കാര്യത്തിലും പ്രത്യേക ശ്രദ്ധ പുലർത്തും. നിലയ്ക്കൽ ബേയ്സ് ക്യാമ്പിൽ ഉൾപ്പെടെ വാഹനങ്ങൾക്കു സമീപം ഗ്യാസ് സിലിന്ദറുകൾ ഉപയോഗിച്ചു പാചകം ചെയ്യുന്നത് അപകടത്തിനിടവരുത്തുമെന്നതിനാൽ നിരീക്ഷണം ശക്തമാക്കുകയും ബോധവൽക്കരണം നടത്തുകയും ചെയ്യും.

നിലയ്ക്കൽ, പമ്പ, സന്നിധാനം എന്നിവിടങ്ങളിൽ അപകടങ്ങൾ ഉണ്ടാകുന്നതു ഒഴിവാക്കുന്നതിന് ഡ്യൂട്ടി മജിസ്ട്രേറ്റുമാരുടെ നേതൃത്വത്തിൽ വിവിധ വകുപ്പുകളുടെ ഉദ്യോഗസ്ഥർ അടങ്ങിയ ടീം എല്ലാ ദിവസവും പരിശോധന നടത്തുകയും മുൻകരുതൽ നടപടികൾ സ്വീകരിക്കുകയും ചെയ്യും. മകരവിളക്ക് വ്യൂപോയിന്റുകളിൽ ഉൾപ്പെടെ വാർത്താവിനിമയ സംവിധാനം ശക്തമല്ലാത്ത സ്ഥലങ്ങളിൽ ഹാം റേഡിയോ സംവിധാനം ഏർപ്പെടുത്തി വിവര വിനിമ

യം ശക്തമാക്കും.

മകരവിളക്കുമായി ബന്ധപ്പെട്ട് സുഗമമായ ഗതാഗതം ഉറപ്പാക്കുന്നതിന് പ്രത്യേക പദ്ധതി തയ്യാറാക്കിയിട്ടുണ്ട്. അയ്യപ്പന്മാരുടെ വാഹനങ്ങൾ പാർക്ക് ചെയ്യുന്നതിനായി സർക്കാർ സ്കൂളുകളുടെയും, കോളേജുകളുടെയും പാർക്കിംഗ് ഗ്രൗണ്ടുകൾ അധികമായി ഉപയോഗിക്കാൻ തീരുമാനിച്ചിട്ടുണ്ട്. പ്രൈവറ്റ് വാഹനങ്ങൾ പാർക്ക് ചെയ്യുകയും ഇവിടെ നിന്ന് കെ.എസ്.ആർ.ടി.സി യുടെ ബസിൽ യാത്ര തുടരുന്നവരുള്ള സൗകര്യവും ഒരുക്കും. നിലയ്ക്കൽ എത്തുന്ന വാഹനങ്ങൾക്ക് അനുസരിച്ച് എരുമേലിയിലും പത്തനംതിട്ടയിലും വാഹനനിയന്ത്രണം ഏർപ്പെടുത്തും. ദുരന്തനിവാരണ അതോറിറ്റിയുടെ പ്രവർത്തനങ്ങൾ ശക്തിപ്പെടുത്തുന്നതിന്റെ ഭാഗമായി നിലയ്ക്കൽ, പമ്പ, സന്നിധാനം എന്നിവിടങ്ങളിൽ മൂന്ന് ഡെപ്യൂട്ടി കളക്ടർമാരുടെ നേതൃത്വത്തിൽ എമർജൻസി ഓപ്പറേഷൻ സെന്ററുകൾ പ്രവർത്തിച്ചു വരുന്നു. മകരവിളക്ക് തീർത്ഥാടന കാലത്ത് സാധാരണയുള്ള ഫീൽഡ് ഓഫീസർമാരെ കൂടാതെ മുതിർന്ന ഓഫീസർമാരെ എല്ലാ വകുപ്പുകളും സേവനത്തിനായി നിയോഗിക്കും. ഇവരുടെ നേതൃത്വത്തിൽ എല്ലാ ദിവസവും ഫീൽഡ് ഇൻസ്പെക്ഷൻ നടത്തി പുതുതായി ഏർപ്പെടുത്തേണ്ട മുൻകരുതലുകൾ സ്വീകരിക്കും. കൂടുതൽ ഉപകരണങ്ങൾ എമർജൻസി ഓപ്പറേഷൻ സെന്ററുകളിൽ എത്തിക്കാനും ജില്ലാ കളക്ടർ നിർദ്ദേശം നൽകി.

തിരുവാഭരണഘോഷയാത്രയുമായി ബന്ധപ്പെട്ട ഒരുക്കങ്ങൾ പൂർത്തിയായി വരുന്നു. പത്തളത്ത് നിന്ന് ആരംഭിക്കുന്ന തിരുവാഭരണഘോഷയാത്രയ്ക്ക് ശക്തമായ സുരക്ഷയൊരുക്കും. തിരുവാഭരണ ഘോഷയാത്ര കടന്ന് പോകുന്ന പഞ്ചായത്തുകളിലെ ക്രമീകരണങ്ങളും അവസാനഘട്ടത്തിലാണ്. വനം വകുപ്പിന്റെയും ഫയർഫോഴ്സിന്റെയും ക്രമീകരണങ്ങൾ പൂർത്തിയായി. തിരുവാഭരണ ഘോഷയാത്രയെ പോലീസ്, ഫയർ, റവന്യൂ ഉദ്യോഗസ്ഥർ അടങ്ങിയ ടീം അനുഗമിക്കും. തിരുവാഭരണ ഘോഷയാത്ര കടന്നു പോകുന്ന സ്ഥലങ്ങളിൽ ആവശ്യമായ വെളിച്ചം ഉറപ്പാക്കുന്നതിനും നടപടി സ്വീകരിച്ചു.

ശബരിമല എ.ഡി.എം വി.ആർ. പ്രേംകുമാർ, തിരുവല്ല സബ്കളക്ടർ വിനയ് ഗോയൽ, ദുരന്തനിവാരണവിഭാഗം ഡെപ്യൂട്ടി കളക്ടർ എസ്.ശിവപ്രസാദ്, അടൂർ ആർ.ഡി.ഒ എം.എ റഹീം, ഡി.എം.ഒ(ആരോഗ്യം) ഡോ.എ.എൽ ഷീജ, റാന്നി ഡി.എഫ്.ഒ എം.ഉണ്ണികൃഷ്ണൻ, ജില്ലാ ട്രാൻസ്പോർട്ട് ഓഫീസർ റോയ് ജേക്കബ്, വിവിധ വകുപ്പുദ്യോഗസ്ഥർ തുടങ്ങിയവർ പങ്കെടുത്തു. (പിഎൻപി 67/18)

ഫോട്ടോ അടിക്കുറിപ്പ്

4) ശബരിമല മകരവിളക്കിനോടും തിരുവാഭരണ ഘോഷയാത്രയോടും അനുബന്ധിച്ച് ഏർപ്പെടുത്തേണ്ട ക്രമീകരണങ്ങൾ നിശ്ചയിക്കുന്നതിന് കളക്ടറേറ്റിൽ ചേർന്ന യോഗത്തിൽ ജില്ലാ കളക്ടർ പി.ബി. നൂപ് സംസാരിക്കുന്നു.



ഇൻഫർമേഷൻ & പബ്ലിക് റിലേഷൻസ് വകുപ്പ്



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്
പത്തനംതിട്ട

<p>ജനുവരി 7</p> <hr/> <p>January 7</p>	<p>2019</p>
<p><i>1193 ധനു 23 തിങ്കൾ</i></p>	
<p>പത്രക്കുറിപ്പ് -4</p>	

www.prd.kerala.gov.in,

diopta1@gmail.com

ഫോൺ0468-2222657

അക്രമികൾക്കെതിരെ നിഷ്പക്ഷ നടപടിയു റകുഃ

ചിറ്റയം ഗോപകുമാർ എം.എൽ.എ

ജില്ലയിൽ ക്രമസമാധാനം പുലരണമെന്നാണ് എല്ലാ രാഷ്ട്രീയപാർട്ടികളും ആഗ്രഹിക്കുന്നതെന്ന് ചിറ്റയം ഗോപകുമാർ എം.എൽ.എ പറഞ്ഞു. അടുരിലെ അക്രമസംഭവങ്ങളുമായി ബന്ധപ്പെട്ട് ജില്ലാ കളക്ടർ പി.ബി. നൂപിന്റെ അധ്യക്ഷതയിൽ കളക്ട്രേറ്റിൽ ചേർന്ന സർവകക്ഷിയോഗത്തിൽ സംസാരിക്കുകയായിരുന്നു അദ്ദേഹം. അക്രമം നടത്തുന്നവർക്കെതിരെ രാഷ്ട്രീയ ഭേദമന്യേ നടപടിയെടുക്കുമെന്നും, അവരെ നിയമത്തിന് മുന്നിൽ കൊ റുവരുമെന്നും, പൊതുജനങ്ങൾക്ക് സമാധാനത്തോടെ ജീവിക്കാനുള്ള സാഹചര്യമൊരുക്കുമെന്നും അദ്ദേഹം പറഞ്ഞു. ജില്ലാതലത്തിലുള്ള എല്ലാ രാഷ്ട്രീയ പാർട്ടികളുടേയും പ്രതിനിധികളെ യോഗത്തിലേക്ക് ക്ഷണിച്ചിരുന്നു. എന്നാൽ, യോഗത്തിൽ നിന്ന് ബി.ജെ.പി വിട്ടുനിന്നത് സമാധാനം പുലരണമെന്ന് അവർ ആഗ്രഹിക്കാത്തതുകൊ റണെന്നും ചിറ്റയം ഗോപകുമാർ എം.എൽ.എ ആരോപിച്ചു.


സമാധാനം നിലനിൽക്കണമെന്ന് തന്നെയാണ് പൊതുഅഭിപ്രായമെന്ന് സർവകക്ഷിയോഗത്തിൽ പങ്കെടുത്ത എല്ലാ രാഷ്ട്രീയപാർട്ടി പ്രതിനിധികളും അറിയിച്ചു. പൊലീസ് ജാഗ്രതയോടെ തുടർന്നും പ്രവർത്തിക്കണമെന്നും, അക്രമികൾ ഏത് രാഷ്ട്രീയപാർട്ടി പ്രവർത്തകരാണെങ്കിലും നിഷ്പക്ഷമായ നടപടിയു റകണമെന്നും, അടൂർ, പന്തളം പ്രദേശങ്ങളിൽ കൃത്യമായ പരിശോധനകൾ നടത്തണമെന്നും സർവകക്ഷിയോഗം ആവശ്യപ്പെട്ടു.

ജില്ലയിൽ ഇതുവരെയു ളായ ആക്രമങ്ങളിലെല്ലാം ശക്തമായ നടപടികൾ സ്വീകരിച്ചിട്ടുെ ന് ജില്ലാ പൊലീസ് മേധാവി ടി.നാരായണൻ പറഞ്ഞു. കൃത്യമായ മുൻകരുതലുകളും എടുത്തിരുന്നു. ആവശ്യമായ പൊലീസ് ഫോഴ്സിനെ വിന്യസിച്ചിരുന്നുവെന്നും അദ്ദേഹം പറഞ്ഞു. 267 കേസുകൾ രജിസ്റ്റർ ചെയ്യുകയും 677 പേരെ അറസ്റ്റ് ചെയ്യുകയും ഇതിൽ 59 പേരെ റിമാൻഡ് ചെയ്യുകയും ചെയ്തു. 618 പേർക്ക് ജാമ്യം ലഭിച്ചുവെന്നും അദ്ദേഹം പറഞ്ഞു. ജില്ലയിൽ സമാധാന അന്തരീക്ഷം നിലനിൽക്കണം എന്നതാണ് ജില്ലാ ഭരണകൂടത്തിന്റെ ആഗ്രഹം. അതിനായി രാഷ്ട്രീയകക്ഷികൾ ഒരേമനസോടെ സഹകരിക്കണമെന്ന് ജില്ലാ കളക്ടർ പി.ബി നൂഹ് പറഞ്ഞു.

സി.പി.ഐ ജില്ലാ സെക്രട്ടറി എ.പി ജയൻ, സി.പി.എം ജില്ലാ സെക്രട്ടറിയേറ്റ് അംഗം പ്രൊഫ : ടി.കെ.ജി നായർ, ഡി.സി.സി പ്രസിഡന്റ് ബാബു ജോർജ്ജ്, ജനതാദൾ എസ് ജില്ലാ പ്രസിഡന്റ് അലക്സ് കണ്ണമല, കേരള കോൺഗ്രസ്(ബി) സംസ്ഥാന കമ്മിറ്റിയംഗം വാളകം ജോൺ, എൻ.സി.പി ജില്ലാ പ്രസിഡന്റ് കരിമ്പനാകുഴി ശശിധരൻനായർ, കോൺഗ്രസ് (എസ്) ജില്ലാ സെക്രട്ടറി ബി.ഷാഹുൽ ഹമീദ്, ഐ.യു.എം.എൽ ജില്ലാ പ്രസിഡന്റ് ടി.എം ഹമീദ്, കേരള കോൺഗ്രസ് ജേക്കബ് വിഭാഗം ജില്ലാ പ്രസിഡന്റ് സനോജ് മേമന, എസ്.ഡി.പി.ഐ ജില്ലാ പ്രസിഡന്റ് അൻസാരി ഏനാത്ത്, അടൂർ ആർ.ഡി.ഒ എം.എ റഹീം, അടൂർ ഡിവൈ.എസ്.പി ആർ. ജോസ്, അടൂർ തഹസീൽദാർ കെ.ഓമനക്കുട്ടൻ തുടങ്ങിയവർ പങ്കെടുത്തു. (പിഎൻപി 68/18)

ഫോട്ടോ അടിക്കുറിപ്പ്

5) അടൂരിലെ അക്രമസംഭവങ്ങളുമായി ബന്ധപ്പെട്ട് ജില്ലാ കളക്ടർ പി.ബി. നൂഹിന്റെ അധ്യക്ഷതയിൽ കളക്ട്രേറ്റിൽ ചേർന്ന സർവകക്ഷിയോഗത്തിൽ ചിറ്റയം ഗോപകുമാർ എംഎൽഎ സംസാരിക്കുന്നു.



ഇൻഫർമേഷൻ&പബ്ലിക് റിലേഷൻസ് വകുപ്പ്